

Врз основа на член 8-а став (1) и член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15 и 23/16) Владата на Република Македонија, на седницата, одржана на 26.4.2016 година, издаде

ЛИЦЕНЦА

за приредување на игри на среќа во автомат клуб

1. На Друштвото за коцкање и обложување „МА ГАМИНГ“ ДООЕЛ Скопје МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул. „Никола Вапцаров“ бр.7 во Скопје за период од шест години.

2. Во автомат клубот Друштвото за коцкање и обложување „МА ГАМИНГ“ ДООЕЛ Скопје ќе постави 42 автомати за игри на среќа на кои може да учествува еден учесник и 2 автомати за игри на среќа на кои истовремено можат да учествуваат повеќе учесници (електронски рулет).

3. Друштвото за коцкање и обложување „МА ГАМИНГ“ ДООЕЛ Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за коцкање и обложување „МА ГАМИНГ“ ДООЕЛ Скопје не започне со приредување на игрите во рокот од точката 3, Владата на Република Македонија ќе ја одземе лиценцата.

5. Друштвото за коцкање и обложување „МА ГАМИНГ“ ДООЕЛ Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Друштвото за коцкање и обложување „МА ГАМИНГ“ ДООЕЛ Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за коцкање и обложување „МА ГАМИНГ“ ДООЕЛ Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Друштвото за коцкање и обложување „МА ГАМИНГ“ ДООЕЛ Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа.

9. Оваа лиценца ќе се објави на интернет страницата на Министерството за финансии.

Образложение

Друштвото за коцкање и обложување „МА ГАМИНГ“ ДООЕЛ Скопје до Министерството за финансии поднесе барање бр.13-2364/1 од 11.02.2016 година за добивање на лиценца за приредување на игри на среќа во автомат клуб и дополнувања на истото бр.13-2364/3 од 14.03.2016 година и бр.13-2364/4 од 17.03.2016 година.

Кон барањето подносителот ги достави следните документи:

- тековна состојба бр.0805-50/150120160005531 од 01.02.2016 година издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0817-19/162 од 01.02.2016 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0817-19/162 од 01.02.2016 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-50/150120160005602 од 01.02.2016 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-50/150120160005603 од 01.02.2016 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Македонија;

- информација за економско-финансиската состојба на субјектот бр.0905-23/63 од 01.02.2016 година издадена од Централниот регистар на Република Македонија;

- програма за спречување перење пари и финансирање на тероризам бр.03-7/66/1 од 18.12.2015 година донесена од Друштвото за коцкање и обложување „МА ГАМИНГ“ ДООЕЛ Скопје и мислење за доставената програма бр.13-1/145 (15) од 23.12.2015 година издадено од Управата за финансиско разузнавање, а заверено кај нотар Олга Димовска од Скопје под број УЗП 598/16 од 11.02.2016 година;

- потврда бр.05-005141/16-0002 од 28.01.2016 година издадена од Царинската Управа;

- уверение за платени даноци и придонеси бр.26-99/757/3 од 05.02.2016 година издадено од Управата за јавни приходи, Регионална дирекција Скопје;

- записник бр.26-109-1/01160-10549/2 од 10.03.2016 година изготвен од Управата за јавни приходи, Регионална дирекција Скопје;

- решение бр.26-109-1/01160-10549/3 од 10.03.2016 година донесено од Управата за јавни приходи, Регионална дирекција Скопје;

- извештај за состојба на сметката на имателот на сметката (солвентност) бр.20/2631.173/09.173 од 11.02.2016 година издаден од Стопанска банка АД Скопје;

- известување бр.20/1631.174 од 11.02.2016 година издадена од Стопанска банка АД Скопје;

- извод бр.48 за промени и состојба на ден 11.03.2016 година издаден од Стопанска банка АД Скопје;

- изјава за основање на друштво со ограничена одговорност (пречистен текст) од 08.04.2009 година донесена од Austrian Gaming Industries GmbH, а заверена кај нотар Олга Димовска од Скопје под број УЗП 1218/16 од 14.03.2016 година;

- одлука за зголемување на основната главнина на друштвото од 23.07.2010 година донесена од Austrian Gaming Industries GmbH, а заверена кај нотар Олга Димовска од Скопје под број УЗП 1219/16 од 14.03.2016 година;

- одлука за зголемување на основната главнина на друштвото од 19.11.2010 година донесена од Austrian Gaming Industries GmbH, односно препис од Централниот регистар на Република Македонија од 17.03.2016 година;

- одлука за пренос на удел-за истапување на содружник во друштвото - за промена на назив на друштвото-за промена на правна форма на друштвото - за изработка на Изјава за основање на друштвото од 26.05.2011 година донесена од

Austrian Gaming Industries GmbH и Друштвото за услуги „ХТЛ МАКЕДОНИЈА“ ДООЕЛ Скопје;

- изјава за основање на друштво со ограничена одговорност од 26.05.2011 година донесена од Друштвото за услуги „ХТЛ МАКЕДОНИЈА“ ДООЕЛ Скопје, а заверена кај нотар Олга Димовска од Скопје под број УЗП 595/16 од 11.02.2016 година;

- проценка на основен влог за Друштвото за коцкање и обложување „МА ГАМИНГ“ ДООЕЛ Скопје извршена во март 2009 година од овластен проценител Васил Тошанов од Скопје, а заверена кај нотар Олга Димовска од Скопје под број УЗП 1221/16 од 14.03.2016 година;

- проценка за пристапување содружник и зголемување основен влог за Друштвото за коцкање и обложување „МА ГАМИНГ“ ДООЕЛ Скопје извршена во ноември 2010 година од овластен проценител Васил Тошанов, а заверена кај нотар Олга Димовска од Скопје под број УЗП 1220/16 од 14.03.2016 година;

- извештај за наплата од странство – образец 743 од 19.03.2009 година издаден од Стопанска банка АД Скопје, а заверен кај нотар Олга Димовска од Скопје под број УЗП 594/16 од 11.02.2016 година;

- извештај за наплата од странство – образец 743 од 14.09.2010 година издаден од Стопанска банка АД Скопје, а заверен кај нотар Олга Димовска од Скопје под број УЗП 599/16 од 11.02.2016 година;

- налог за пренос – образец ПП30 од 24.12.2010 година, заверен кај нотар Олга Димовска од Скопје под број УЗП 600/16 од 11.02.2016 година;

- правила за игри на среќа на автомати бр.03-1176/2 од 22.01.2016 година и правила за игри на среќа на електронски рулет бр.03-1176/01 од 22.01.2016 година, донесени од Друштвото за коцкање и обложување „МА ГАМИНГ“ ДООЕЛ Скопје и

- 44 уверенија за техничка исправност на автоматите издадени од Друштвото за услуги, испитување и анализа „ИНСТЕСЕР“ ДОО Скопје.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 4.058.200,00 евра видно од тековната состојба бр.0805-50/150120160005531 од 01.02.2016 година издадена од Централниот регистар на Република Македонија.

На подносителот на барањето не му е изречена споредна казна забрана за добивање на дозвола за приредување на игри на среќа, не му е изречена споредна казна одземање на дозвола за приредување на игри на среќа, не му е изречена споредна казна привремена забрана за вршење на одделна дејност и не му е изречена трајна забрана за вршење на одделна дејност, видно од потврдите од Регистарот на казни за сторени кривични дела на правните лица бр.0817-19/162, бр.0817-19/162, бр.0808-50/150120160005602 и бр.0808-50/150120160005603 од 01.02.2016 година, издадени од Централниот регистар на Република Македонија;

Со доставената информација за економско-финансиската состојба на субјектот бр.0905-23/63 од 01.02.2016 година издадена од Централниот регистар на Република Македонија, врз основа на податоците искажани во годишните сметки за 2013 и 2014 година, споредбените показатели за финансиската стабилност, ликвидност и деловна успешност во работењето се потврдува економско-финансиската состојба во работењето на друштвото.

Од доставеното мислење од Управата за финансиско разузнавање бр.13-1/145 (15) од 23.12.2015 година по однос на Програмата за спречување перење пари и финансирање на тероризам бр.03-7/66/1 од 18.12.2015 година донесена од Друштвото за коцкање и обложување „МА ГАМИНГ“ ДООЕЛ Скопје, се утврдува дека Управата за финансиско разузнавање ја прифаќа Програмата.

Од уверението за платени даноци и придонеси бр.26-99/757/3 од 05.02.2016 година издадено од Управата за јавни приходи, Регионална дирекција Скопје и потврдата бр.05-005141/16-0002 од 28.01.2016 година издадена од Царинската управа на Република Македонија, се констатира дека трговското друштво ги има подмилено јавните давачки по основ на даноци, придонеси за задолжително социјално осигурување и царини.

Од доставените записник бр.26-109-1/01160-10549/2 од 10.03.2016 година и решение бр.26-109-1/01160-10549/3 од 10.03.2016 година донесени од Управата за јавни приходи, Регионална дирекција Скопје, се утврди дека деловната просторија која се наоѓа на ул.„Никола Вапцаров“ бр.7 во Скопје ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од извештајот за состојба на сметката на имателот на сметката (солвентност) бр.20/2631.173/09.173 од 11.02.2016 година издаден од Стопанска банка АД Скопје.

Од доставеното известување бр.20/1631.174 од 11.02.2016 година издадено од Стопанска банка АД Скопје, се потврди дека трговското друштво редовно исплатува плати на вработените во период од најмалку шест месеци пред поднесувањето на барањето.

Од доставениот извод бр.48 за промени и состојба на ден 11.03.2016 година издаден од Стопанска банка АД Скопје, се докажа потеклото на паричните средства кои ќе се уплаќаат на име надоместок за добивање на лиценца.

Потеклото на средствата на основната главнина се утврди од следната документација:

Од доставените изјава за основање на друштво со ограничена одговорност (пречистен текст) од 08.04.2009 година донесена од Austrian Gaming Industries GmbH, а заверена кај нотар Олга Димовска од Скопје под број УЗП 1218/16 од 14.03.2016 година и проценка на основен влог за Друштвото за коцкање и обложување „МА ГАМИНГ“ ДООЕЛ Скопје извршена во март 2009 година од овластен проценител Васил Тошанов од Скопје, а заверена кај нотар Олга Димовска од Скопје под

број УЗП 1221/16 од 14.03.2016 година се утврди дека потеклото на средствата кои се внесени во основната главнина во вид на непаричен влог во износ од 1.843.650,00 евра се состојат од предмети, односно вложени се 301 автомат за игри на среќа и 301 казино столица кои се проценети во вкупен износ од 1.843.650,00 евра. Од доставениот извештај за наплата од странство – образец 743 од 19.03.2009 година издаден од Стопанска банка АД Скопје, а заверен кај нотар Олга Димовска од Скопје под број УЗП 594/16 од 11.02.2016 година се утврди дека паричниот влог од 1.000.000,00 евра е од уплата на основачки влог од страна на Austrian Gaming Industries GmbH од Виена, Австрија. Од доставените одлука за зголемување на основната главнина на друштвото од 23.07.2010 година донесена од Austrian Gaming Industries GmbH, а заверена кај нотар Олга Димовска од Скопје под број УЗП 1219/16 од 14.03.2016 година и извештај за наплата од странство – образец 743 од 14.09.2010 година издаден од Стопанска банка АД Скопје, а заверен кај нотар Олга Димовска од Скопје под број УЗП 599/16 од 11.02.2016 година се утврди дека износот од 200.000,00 евра со кои се врши зголемување на паричниот влог е од уплата на основачки влог од страна на Austrian Gaming Industries GmbH од Виена, Австрија. Од доставените одлука за зголемување на основната главнина на друштвото од 19.11.2010 година донесена од Austrian Gaming Industries GmbH, односно препис од Централниот регистар на Република Македонија од 17.03.2016 година и проценка за пристапување содружник и зголемување основен влог за Друштвото за коцкање и обложување „МА ГАМИНГ“ ДООЕЛ Скопје извршена во ноември 2010 година од овластен проценител Васил Тошанов, а заверена кај нотар Олга Димовска од Скопје под број УЗП 1220/16 од 14.03.2016 година се утврди дека потеклото на средствата кои се внесени како основна главнина во вид на непаричен влог во износ од 737.014,00 евра се состојат од предмети, односно вложени се 70 автомати за игри на среќа во вредност од 418.584,47 евра и 6 електронски рулети во вредност од 318.429,13 евра. Од доставениот налог за пренос – образец ПП30 од 24.12.2010 година, заверен кај нотар Олга Димовска од Скопје под број УЗП 600/16 од 11.02.2016 година се утврди дека паричниот влог од 17.072.461,00 денари или 277.536,00 евра е од уплата на основачки влог од страна на Друштвото за услуги „ХТЛ МАКЕДОНИЈА“ ДООЕЛ Скопје.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати бр.03-1176/2 од 22.01.2016 година и правила за игри на среќа на електронски рулет бр.03-1176/01 од 22.01.2016 година, донесени од Друштвото за коцкање и обложување „МА ГАМИНГ“ ДООЕЛ Скопје кои се во согласност со член 92 став (1) и (2) од Законот за игрите на среќа и за забавните игри.

Од доставените 44 уверенија издадени од Друштвото за услуги, испитување и анализа „ИНСТЕСЕР“ ДОО Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие

се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.21-254/12 од 13.12.2013 година од Управата за јавни приходи, Генерална дирекција Скопје се утврди дека Друштвото за коцкање и обложување „МА ГАМИНГ“ ДООЕЛ Скопје има обезбедено надзорен информациски систем и е поврзано со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за коцкање и обложување „МА ГАМИНГ“ ДООЕЛ Скопје.

Според член 2 точка 23) од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15 и 23/16), игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри. Според член 86 став (1), лиценца за приредување на игри на среќа во автомат клуб се издава од страна на Владата на Република Македонија врз основа на поднесено барање до Министерството за финансии во рок од 30 работни дена од денот на поднесувањето на барањето до Министерството за финансии.

Во согласност со член 87 став (1), лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1), трговското друштво на кое му е издадена лиценца согласно со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република

Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 94 став (1) од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, поради што се одлучи како во точката 8 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 9 од диспозитивот на оваа лиценца.

Со оглед на тоа што Друштвото за коцкање и обложување „МА ГАМИНГ“ ДООЕЛ Скопје достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во автомат клуб на Друштвото за коцкање и обложување „МА ГАМИНГ“ ДООЕЛ Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд на Република Македонија, во рок од 30 дена од денот на доставувањето на управниот акт до странката.

Бр. 42-2915/1
26 април 2016 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА

МАКЕДОНИЈА

М-р Владимир Пешевски